



Assoċjazzjoni
Kunsilli Lokali

Jannar – Ġunju 2018

Rapport ta' Ħidma Assoċjazzjoni Kunsilli Lokali



Mario Fava

President

Jannar – Ġunju 2018

Contents

Introduzzjoni	2
Laqgħa tas-Sindki – 24 ta’ Marzu 2018	3
Laqgħa Plenarja – 7 ta’ Lulju 2018	4
Laqgħat tal-Eżekuttiv	5
Temi li l-Assoċjazzjoni ħadmet fuqhom	6
Ħaddiema fuq skemi tal-RSSL u CWSEF li qegħdin mal-Kunsilli Lokali.....	6
Bereġ	7
POYC.....	7
Ftehim Kollettiv tal-Ħaddiema Klerikali assenjati mal-Kunsilli Lokali	8
Ftehim Kollettiv tas-Segretarji Eżekuttivi.....	8
GDPR	8
Masters fil-Governanza (MQF 7).....	8
Ftehim dwar Qbid ta’ Ħammim mil-Lokalitajiet	9
Swieq fil-Beraħ	9
Ftehim dwar il-Bus Shelters	10
Riċiklaġġ ta’ Materjal ta’ Tessuti	10
Tribunali Lokali	11
Pulizija – TM - LESA	11
Ftehim LESA	12
Laqgħat Enemalta u WSC.....	12
Help Desk fi ħdan l-Assoċjazzjoni / DLG	12
Taħriġ fi Prinċipji ta’ Governanza, Trasparenza u Kontabilita’ fis-sħubija mad-Divizjoni tal-Gvern Lokali	12
Town Centre Management- MTA	12
Transport Malta	13
Immanigjar tal-Iskart.....	13
Permessi ta’ Mwejjed u Siggijiet.....	13
Affarjiet oħra	13
Attivitajiet f’ għeluq il-25 sena ta’ Gvern Lokali.....	13
Seminars.....	13
Ġbir ta’ informazzjoni.....	14
Rinovar totali fl-uffiċini tal-Assoċjazzjoni.....	14
Ingagġ ta’ impjegati godda.....	14

Rapport ta' Ħidma Assoċjazzjoni Kunsilli Lokali

Introduzzjoni

Il-President, f' isem l-Eżekuttiv Assoċjazzjoni Kunsilli Lokali qiegħed jippreżenta Rapport ta' Ħidma bejn Jannar u Ġunju 2018. B' refrenza għall-rapport ta' ħidma ppreżentat bejn Ġunju u Settembru 2017, l-Assoċjazzjoni indikat projritajiet li l-istess Assoċjazzjoni ħasset li għandha tibda l-ħidma fuqhom b' mod immedjat. Il-Projortajiet immedjati kienu:

- Swieq fil-beraħ
- Ġbir ta' Skart
- Sistema ta' Infurzar Lokali
- Permessi ta' Mwejjed u Siggijiet
- Allokazzjoni
- Riforma fir-reġjuni
- Segretarji Eżekuttivi
- Vot 16 – Dritt ta' Kontestazzjoni
- Emendi KAP 363
- Ftehim kollektiv tal-ħaddiema klerikali
- L-iskemi tal-ħaddiema mall-Kunsilli Lokali
- Re-attivazzjoni tal-patt tas-Sindki

Minkejja dan l-Assoċjazzjoni għarfet ukoll li tiddefinixi wkoll prijoritajiet oħra t' inqas urġenza imma li xorta ħasset il-ħtieġa li għandha tibda titieħed azzjoni. Fost dawn il-prijoritajiet fit-tul hemm:

- Terminu ta' Sindku / President tar-Reġjun u l-possibilita' li dan l-irwol jkun fuq bażi ta' impjeg *full time*
- Vot *online*
- Seduti tal-Kunsilli *on Demand*
- Is-sehem tal-Kunsilli Lokali fiż-żamma tat-toroq

Matul is-sena 2017, l-Assoċjazzjoni ħejjiet ukoll numru ta' dokumenti fejn peremzz tagħhom beda proċess ta' konsultazzjoni mall-Kunsilli Lokali kollha. S' issa dawn id-dokumenti trattaw prijoritajiet bħalma huma;

- Is-Swieq fil-beraħ
- Il-Ġbir u mmaniġġjar tal-iskart
- Il-Permessi tal-Imwejjed u Siggijiet
- L-iskemi tal-ħaddiema mal-Kunsilli Lokali

Matul is-sena 2018, l-Assoċjazzjoni kompliet il-ħidma tagħha u qasmet ukoll il-ħsibijiet u argumenti sostenibbli fuq suġġetti varji fosthom;

- Rapport Reġjuni
- Is-Sindki u l-Presidenti Reġjonali

- Sistema ta' Żvilupp li tħaress l-interessi ta' kulħadd
- L-effett ambjentali meta jittajru l-bżieżaq

Dawn ir-rapporti kollha huma mibnija wara sensiela ta' laqgħat u diskussjonijiet kemm interni waqt il-Laqgħat tal-Eżekuttiv tal-Assoċjazzjoni, sotto kumitati li ġew iffurmati kif ukoll ma' stakeholders differenti. L-Assoċjazzjoni qasmet dawn ir-rapporti mal-Kunsilli Lokali u r-Reġjuni u anki wħud minnhom ġew diskussi waqt il-Laqgħa tas-Sindki ta' Marzu 2018 u l-Plenarja li nżammet fis-7 ta' Lulju 2018.

Laqgħa tas-Sindki – 24 ta' Marzu 2018

L-ewwel Laqgħa tas-Sindki, Viċi Sindki u Segretarji Eżekuttivi għas-sena 2018 saret is-Sibt 24 ta' Marzu fl-Amazonia fil-lukanda Dolmen. Il-punti ewlenin li ġew diskussi kienu:

- Onorarja jew Salarju
- Termini tas-Sindku / President Reġjonali
- L-Eżekuttiv u l-Amministrattiv
- Viċi Sindki u Kunsilliera
- Kariga tas-Sindku fuq bażi full-time
- L-Irwol tas-Sindku u tisħieħ tal-Amministrazzjoni
- Formazzjoni Eżekuttiva tal-Kummitat Reġjonali
- Tibdil fil-Konfini tar-Reġjun
- Ir-Reġjuni u l-Entitajiet Governattivi
- Segretarji Eżekuttivi

Ġie diskuss fid-dettal il-formola addottata għall-kariga ta' Sindku full-time, fejn fost il-mistoqsijiet li kienu imsemmija fid-dibattitu kien hemm li:

- Ser immorru għal sistema ta' *'one size fits all'*?
- Ser immorru għal sistema li kull lokal irid ikollu sindku *'full time'* bilfors?
- Ser immorru għal sistema li tkun għażla tal-persuna li tkun ġiet eletta bħala Sindku?
- Ser immorru għal għażla ngħidu aħna li lokal ikollu Sindku *'full time'* skont in-numru ta' Kunsilliera?
- Fid-dawl ta' dawn id-domandi, x' se tkun il-pozizzjoni tad-Deputati Parlamentari?

Issemma wkoll il-fatt li jekk fl-eventwalita' li l-kariga ta' Sindku *full time* tkun mandatorja;

- Ser inħallsu lis-Sindki kollha ndaq jew se nħallsuhom fuq l-ammont ta' residenti li għandhom?
- F' dan il-każ, lokalitajiet li f' ċerti staġuni jew inkella mall-ġurnata, il-popolazzjoni tagħhom tirdopja jew iżjed, se nimxu magħhom b' dan il-mod?

Saret ukoll referenza għal x' jistgħu jkunu s-sitwazzjonijiet fejn:

- Għandek sitwazzjonijiet fejn jista' jagħti l-każ li lokal b'ħames kunsilliera jkollok Sindku li jagħmel siegħat il-Kunsill aktar minn Sindku f' lokal b' 9 jew 11-il Kunsillier.

- Minn naħa l-oħra, jekk se nħalluha miftuħa għad-deċiżjoni tal-persuna eletta, ifisser li se jkollna Sindku *'full time'* f' lokal bi 800 resident imma lokal bi 12,000 resident is-Sindku jiddeċiedi li jkun fuq bażi ta' *'part-time'*?
- Fid-dawl ta' dan kollu, għadna mmorru għal Sindki *'full time'* jew forsi għandna nikkonsidraw il-possibilita' illi tiżdied l-onorarja. Din għandha tkun marbuta mal-preżenza fil-Kunsill Lokali?

Ġie wkoll enfasizzat l-irwol tas-Sindku u t-tiżieħ tal-Amministrazzjoni tal-Kunsilli Lokali. Mid-diskussjoni ħareġ biċ-ċar li l-ewwel irid jiġi stabbilit u jkun definit l-irwol li għandu jkollu s-Sindku kif ukoll kif tista' tissaħħaħ l-amministrazzjoni tal-Kunsill Lokali.

- Kunsill li jrid jaħdem u jmur oltre' mid-doveri imposti fuqu mill-ligi, għandu jkollu *'mano libera'* li jimpjega ħaddiema addizzjonali ma' dak li tippermettilu l-ligi? Naturalment, dan f' qafas fejn il-Kunsill Lokali jkollu l-fondi meħtieġa u tmexxija Amministrattiva bil-għaqal.
- Għadna naraw li kull individwu fil-Kunsill iġorr ir-responsabbiltà li d-doveri tiegħu jixtħu fuq spalltu?
- Wieħed jifhem li s-Sindku m'għandux jidhol fix-xogħol Amministrattiv tal-Kunsill imma meta jara' li x-xogħol mhux isir, sa fejn għandu jasal?

Għal-Laqqgħa attendew madwar 120 partecipant fosthom; Sindki, Viċi Sindki, Presidenti Reġjonali, Sekretarji Eżekuttivi u stakeholders oħrajn.

Laqqgħa Plenarja – 7 ta' Lulju 2018

L-Assoċjazzjoni bdiet taħdem, tfassal rapporti kif ukoll tlaqqa' rappreżentanti minn entitajiet differenti bil-għan li waqt il-Laqqgħa Plenarja ta' Lulju jiġu diskussi; is-sinergija bejn l-Infurzar Lokali, ħruġ ta' permessi minn entitajiet diversi kif ukoll l-obbligi tal-iżviluppaturi.

Il-Presidentt hejja ir-rapport; *Sistema ta' Żvilupp li tħaress l-interessi ta' kulħadd*. Fir-rapport issemma;

- X'inhil-proċedura biex wieħed ikun jista' jagħlaq triq sabiex jopera?
- Proposti mill-Malta Developers' Association
- X' tip ta' infurzar qiegħed isir

L-għan ta' dan ir-rapport huwa li mhux jagħti soluzzjonijiet maġiċi u lanqas iwassal għal xi deċiżjonijiet drastici. L-iskop hu li permezz tal-Laqqgħa Plenarja u fil-preżenza ta' dawk kollha nvoluti u li għandhom interess fis-settur, tigi provokata diskussjoni matura sabiex ikun hemm aktar sinergija u eventwalment nifhmu li kollha għandna bżonn xulxin. Jekk nifhmu dan, allura kulħadd ikun jista' jaħdem bla xkiel filwaqt ukoll li kulħadd iħossu protett u bid-drittijiet tiegħu imħarsa.

Laqgħat tal-Eżekuttiv

Bejn l-1 ta' Jannar 2018 u l-30 ta' Ġunju 2018 fit-tmien legislatura inżammu sitt laqgħat datati;

Numru tal-Laqqgħa	Data tal-Laqqgħa
Laqqgħa Nu. 4	16/01/2018
Laqqgħa Nu. 5	24/01/2018
Laqqgħa Nu. 6	06/03/2018
Laqqgħa Nu. 7	19/04/2018
Laqqgħa Nu. 8	31/05/2018
Laqqgħa Nu. 9	22/06/2018

L-attendenza għal dawn il-Laqqgħat kienet hekk kif indikata;

Eżekuttiv	Kariga	Preżenti	Assenti b' ġustifikazzjoni	Assenti
Mario Fava	President	6	0	0
Samuel Azzopardi	Viċi President Internazzjonali	4	2	0
Paul Farrugia	Viċi President Nazzjonali	4	2	0
Michael Fenech Adami	Membru	6	0	0
Jesmond Aquilina	Membru	3	3	0
Anthony Mifsud	Membru	5	1	0
Mark Grech	Membru	6	0	0
Graziella Galea	Membru	6	0	0
Joesph Cordina	Membru	5	1	0

Waqt il-Laqqgħa Nu.4, l-Eżekuttiv qabel li għandu jitwqqaf b'sospensjoni t-terminu tas-Segretarju Eżekuttiv tal-Assoċjazzjoni.

Temi li l-Assoċjazzjoni ħadmet fuqhom

L-Assoċjazzjoni għarfet li tiddefinixxi problemi, diffikultajiet u prijoritajiet li ħarġu minn kummenti u/jew ilmenti minn; membri tal-Kunsill, stakeholders differenti kif ukoll miċ-ċittadini li waslu għall-attenzjoni tal-Assoċjazzjoni. Minkejja dan l-Assoċjazzjoni dejjem għarfet tkun proattiva u sensittiva għal htigijiet tas-soċjeta'. Imsemija aktar 'l isfel f' dan ir-rapport wieħed għandu jsib suġġetti li fuqhom l-Assoċjazzjoni bniet diskussjoni u saħansitra anki waslet għal konkluzjonijiet konkret.

Ħaddiema fuq skemi tal-RSSL u CWSEF li qegħdin mal-Kunsilli Lokali

Wara rapport li fasslet l-Assoċjazzjoni u li ġie pprezentat waqt il-Laqqgħa tas-Sindki li saret f' Għawdex f' Diċembru 2017, dan qajjem reazzjoni għal-emendi li kienet qed tipproponi l-Assoċjazzjoni. Ġie propost li Kunsill Lokali;

- b'5 kunsillieri jkollom 3 ħaddiema
- b'7 kunsillieri jkollom 4 ħaddiema
- b'9 kunsillieri jkollom 5 ħaddiema
- bi 11-il kunsillier ikollom 6 ħaddiema
- bi 13-il kunsillier ikollom 7 ħaddiema

L-Assoċjazzjoni ħasset til-ħtieġa li jiltaqa' sotto-kummitat kompost minn membri tal-Eżekuttiv, Chairman RSSL, id-Direttur CWSEF u rappreżentanti ta' Kunsilli li kienu interessati li jissieħbu fid-diskussjoni.

Matul l-ewwel xhur tas-sena dan is-sotto kumitat iltaqa' tliet darbiet fejn matul dawn il-laqqgħat ġew diskussi diversi punti u l-Assoċjazzjoni qablet li wieħed għandu jelimina l-proposta ssuġġerita rigward in-numru tra' allokkazzjoni ta' ħaddiema mal-Kunsilli Lokali u jibbaża d-deċiżjoni fuq kemm il-Kunsill qed jieħu bis-serjeta' u b' responsabbilita' l-ingaġġ ta' dawn il-ħaddiema. Għaldaqstant ġie konkluz li biex il-ħaddiema jibqgħu allokat mal-Kunsill li qegħdin fih, hija fir-responsabbilita' tas-Segretarju Eżekuttiv u s-Sindku li jaraw li jkun qed jiġi pprovdut sa minn ġimgħa qabel pjan ta' xogħol li fih jinkorpora l-erbghin siegħa li kull ħaddiem huwa mistenni li jagħmel. Dan il-pjan irid ukoll jintbgħat lill-entitajiet saboex anki min-naħa taħhom wieħed ikun jista' anki jagħmel il-moniteragg neċessarju. Fl-aħaħr tax-xhar is-Segretarju Eżekuttiv u s-Sindku għandu jipprezenta rapport ta' ħidma abbażi tal-pjanijiet li jkunu ingħataw lil dawn il-ħaddiema.

Fid-dawl ta' dan kollu l-Assoċjazzjoni tifhem li dawn il-ħaddiema għandhom ikunu in1entivati wkoll. Għaldaqstant l-Assoċjazzjoni insistiet li ssir appraisal bejn il-Kunsill u l-management tal-

entita' biex dawk il-ħaddiema li jaqbzu is-70% tal-marki għandhom jiġu rekonnoxxuti tax-xogħol li jkunu qegħdin iwetqu.

L-Assoċjazzjoni enfasizzat li trasferimenti ta' dawn il-ħaddiema minn post għall-ieħor għandhom l-ewwel jiġu diskussi mal-Kunsill Lokali rispettiv u mal-Assoċjazzjoni qabel l-entita' tiddeċiedi li ċċaqlaq dawn il-ħaddiema.

L-Assoċjazzjoni fehmet u trid ukoll twassal il-messaġġ li kulħadd huwa mistenni li jagħti x-xogħol mistenni minnu anki fid-dawl li dawn il-ħaddiema jiswew lill-poplu 4 miljuni fis-sena.

L-Assoċjazzjoni ħadmet mal-entitajiet RSSL u District Operations biex jiġi imfassal MoU bejn l-Assoċjazzjoni u l-istess entitajiet. Dan wasal f' fażi finali u fadal biss kemm wieħe jikkonkludi.

Bereġ

Il-Laqqgħa intalbet mill-President tal-Assoċjazzjoni għaliex minkejja li tissema id-devoluzzjoni tal-bereġ mill-Kunsilli Lokali dan ma joħroġx mill-liġi u m'hemm l-ebda qafas legali li din qed topera fih. Għaldaqstant il-President talab l-informazzjoni kollha dwar kif qed tiġi mħadma din is-sistema.

Is-Sur Joseph Scerri spjega li l-Kura Primarja tas-Saħħa tidhol li ftehim li jiġu ttrangati dawn il-bereġ, fejn in-nefqa tkun sa massimu ta' €10,000. Spjega wkoll li dawn il-postijiet irridu jkunu tal-Gvern. L-post għandu jkun jinkludi kamra imdaqsa li tkun tista' takkomoda fiha żewġ speċjalisti, faċilita' sanitarja kif ukoll waiting area mdaqsa.

Sar qbil li l-Assoċjazzjoni għandha tagħmel kuntatt ma' CEO tal-Kura Primarja tas-Saħħa is-Sa. Rosanne Camilleri biex b'hekk ikunu jista' jibda l-proċess bil-ħsieb li jssir forma ta' MOU bejn l-Assoċjazzjoni u l-Kura Primarja tas-Saħħa biex b' hekk il-Kunsilli jkollhom qafas stabbilit.

L-Assoċjazzjoni tirrikonoxxi li f' dan il-qasam il-ftehim għadu fi stadju bikri.

POYC

L-Assoċjazzjoni ltaqat ma' CEO tal-POYC, is-Sa. Celia Falzon tat spjega tal-Outreach Program "Kun af Aktar Dwar il-Medicini Tieghek".

Il-POYC qegħdin jipproponu li jsiru Laqgħat informattivi fil-lokalitajiet bil-għan li jilħqu kemm jista' jkun liċ-ċittadini. L-iskop ta' din l-inizjattiva hija li titqajjem kuxjenza ta' għarfien u użu aħjar tas-servizz minn dawk kollha li jagħmlu użu mis-servizz tal-POYC.

Dawn il-prezentazzjonijiet diġa saru f' ħafna mid-Day Care Centres tal-anzjani u r-rispons kien wieħed ferm pożittiv. Il-għan li jkun hemm parteċipazzjoni anki mill-Kunsilli Lokali huwa li sfortunatament is-servizz tal-POYC jagħmlu użu minnu anki ċittadini ferm iżgħar fis-soċjeta' għalhekk l-iskop ewlini huwa li jintleħqu aktar nies.

Il-għan ta' dawn il-laqgħat ta' diskussjoni fil-kommunita' huwa li titnaqqas il-ħela bla bżonn ta' mediċini li wieħed ikun jieħu b'xejn kif ukoll wieħed jingħata għarfien ta' kif juża kif suppost u ta' kif jiddisponi minn dawn il-mediċini.

Ftehim Kollettiv tal-Ħaddiema Klerikali assenjati mal-Kunsilli Lokali

L-Assoċjazzjoni iltaqat ma' rappreżentanti tal-MIMCOL, UHM u l-ħaddiema rappreżentanti biex flimkien mad-Direttur Generali għall-Gvern Lokali issiru n-negozjati sabiex jintlaħaq ftehim biex jiġi ppreżentant il-Ftehim Kollettiv il-ġdid tal-ħaddiema klerikali.

Sfortunatament inqalgħu ċerti intoppi li wieħed ma kienx qed jistenna fejn il-proċess ħa ffit fit-tul aktar milli mistenni. Minkejja dan, in-negozjati waslu fi stadju avanzat u l-kumitat wasal biex jikkonkludi.

Ftehim Kollettiv tas-Segretarji Eżekuttivi

Din il-materja tpoġġiet għad-diskussjoni imma kollox għadu fi stadju inizjali peress li l-proċess għadu kemm beda.

GDPR

L-Assoċjazzjoni għarfet li bl-introduzzjoni ta' din il-liġi ser ikun hemm bżonn li jingħata tagħrif dettaljat lill-Kunsilli biex ikunu ppreparati għal din il-bidla. Għaldaqstant l-Assoċjazzjoni kkollaborat mad-Divizjoni tal-Gvern Lokali biex tittella' sessjoni informattiva għall-membri tal-Kunsill u s-Segretarji Eżekuttivi.

L-Assoċjazzjoni għaddeja wkoll f' diskussjonijiet mad-Direttur Ġenerali għall-Gvern Lokali u l-ANSEK sabiex jiġu maħtura Data Protection Officers li jkunu Uffiċjali minn skala 12 'l fuq assenjati mal-Kunsill. Wasalna wkoll għall-konklużjoni li Data Controllers għandhom ikunu s-Segretarji Eżekuttivi ta' kull Kunsill rispettiv.

L-Assoċjazzjoni tifhem lill-Kunsilli li din il-liġi tista' iġġib magħha diffikultajiet u kontroll li qabel l-Kunsill ma kellux implimentati minkejja dan tirrikonoxxi li li huwa ferm importnat li l-Kunsilli jħarsu l-liġi. Kull Kunsill li jkollu diffikulta' huwa mistenni li jikkomunika mal-Assoċjazzjoni, mal-ANSEK jew mad-Dipartiment biex b' hekk ikun jista' jiġi giwdat.

Masters fil-Governanza (MQF 7)

L-Assoċjazzjoni itirrikonoxxi l-fatt tli wieħed għandu dejjem jinvesti fir-riżorsi umani biex jimxi 'l quddiem u tilhaq aspettattivi li forsi tkun limitat li xi darba jistgħu jintleħqu. Għaldaqstant l-Assoċjazzjoni ħadmet flimkien mal-ILMI u d-Direttur Ġenerali għall-Gvern Lokali biex jiġi imfassal

programm ta' studju fuq livell ta' Masters fejn jiġi offrut lis-Sindki, Segretrai Eżekuttivi, kandidati prospettivi u anki haddiema oħra klerikali li juru li jridu jipprometu fil-karriera tagħhom.

Il-kors fuq bażi part-time u li jieħu madwar 24 xahar fejn issir lecture darba fil-ġimgħa ta' madwar tliet siegħat. Dr. De Bono spjega li ħafna mix-xogħol u l-istudju irrid issir mid-dar u online. Rigward it-tgħalliem, 60% ser ikun ibbażat fuq lectures u 40% online.

Dan il-kors ser ikun ikopri fih;

- Madwar 14-il siegħa lectures għal kull module
- Diskussjonijiet
- Workshops
- Madwar 7 siegħat tutorials
- Diskussjonijiet online
- Assignments kemm formative kif ukoll summative

Fost il-modules li ser ikunu inkorporati f' dan il-programm ta' studju ser ikun hemm:

- Principles and application of Corporate Government
- Managing Public organisation and people
- Leadership organisational strategy and governance
- Managing finance and decision making
- Research methods
- Project Management
- Managing change in Public Institutions

Fl-aħħar jiem ġie ffirmat MoU bejn il-partijiet msemmija. L-ispiza ta' dan il-programm ta' studju ser tkun ta' madwar €8,700 għal kull parteċipant fejn wieħed jista' jibbenifika minn 70% mill-iskema Get Qualified u 30% l-oħra ser jinqasmu proprzjonament bejn l-Assoċjazzjoni, id-Dipartiment għall-Gvern Lokali u l-Parteċipant. Il-programm ta' studju mistenni li jibda fl-ewwel xhur tas-sena 2019.

Ftehim dwar Qbid ta' Ħammiem mil-Lokalitajiet

L-Assoċjazzjoni pparteċipat f' diversi laqgħat kemm mal-Ministeru tal-Ambjent kif ukoll ma' persuni oħra li setgħu jgħinu f' dan il-qasam. Wara dawn id-diskussjoni l-Ministeru tal-Ambjent ħareġ sejha għal dan is-servizz biex ikunu jistgħu jinqabdu l-ħammiem mingħajr ma dawn jinqatlu. Ladarba dan is-servizz jingħata lill-kuntrattur, il-Kunsill ikun jista' japplika biex jagħmel użu minn dan is-servizz.

Swieq fil-Beraħ

L-Assoċjazzjoni għarfet li għandha tfejji rapport biex tiddiskuti din l-materja li qed toloq mil-qrib lill-lokalitajiet li fihom jintrama l-monti. Din l-materja anki ġiet diskussa waqt il-Plenarja li nżammet f' Settembru 2017.

L-Assoċjazzjoni temmen li;

- Għandu jkun hemm sinjali li jindikaw b'mod ċar fejn suppost ikunu armati dawn l-istrutturi u li għandhom permess biex jarmaw. Il-marki mal-art għandhom ikunu aktar evidenti biex jekk ikun qed isir xi abbuż ikun aktar evidenti u tkun tista' titieħed azzjoni immedjata.

- Il-qofol ta' kollox huwa li l-infurzar irid issir b'mod serju.

L-Assoċjazzjoni temmen ukoll li s-Swieq fil-Beraħ huma tradizzjoni kummerċjali li tmur lura fi snin, huma karatteristika ta' l-istess lokalita u huma ta' kontribut ekonomiku u esperjenza turistika. Huma wkoll iservu bħala dimensjoni soċjali fejn jagħtu lok lin-nies biex jiltaqgħu waqt li jsibu wkoll prezzijiet kompettivi.

Min-naħa l-oħra wiħed ma jistax jinjora l-fatt li dawn qed joħolqu wkoll inkonvenjent lir-residenti tal-lokali minħabba l-ħin pjuttost kmieni li qegħdin jarmaw, in-nuqqas ta' aċċess għall-post u n-nuqqas ta' sigurta' kif ukoll l-kwistjoni ta' l-iskart li jiġi ġġenerat matul il-ħin tal-operat u anki l-iskart li jithalla wara. Il-Kunsill mhux biss qed iġorr piż finanzjarju imma wkoll amministrattiv.

L-Assoċjazzjoni għarfet ukoll li trid tiġi indirizzata l-problema tal-iskart li jiġi ġġenerat minn din l-attività, għaldaqstant fil-jiem li ġejjin l-Assoċjazzjoni ser tkun qed tikkomunika wkoll mal-Ministeru tal-Ambjent fejn ħa tkun qed tressaq il-proposti tagħha.

Fuq nota oħra l-Assoċjazzjoni tixtieq issemmi li l-proposti li resqet kollha ġew aċċetatti biex jidaħħlu fil-White Paper.

Ftehim dwar il-Bus Shelters

L-Assoċjazzjoni bdiet sensiela tal-Lagħat mal-kumpanija FACES Consultants Ltd fejn bejn il-partijiet reġa' nbena pont ta' komunikazzjoni biex kollox jitmexxa fl-aħjar interess tal-lokalitajiet.

Għaldaqstant l-Assoċjazzjoni emendat il-kuntratt eżistenti li kien hemm fejn ukoll ġew stabbiliti proċeduri li l-Kunsilli għandhom jimxu magħhom kemm biex japplikaw għall-Bus Shelters ġodda kif ukoll biex jirrapurtaw ħsarat.

L-Assoċjazzjoni ħasbet ukoll biex ikollha impjegat li jkun jikkorrispondi mal-Kunsilli Lokali u mal-kumpanija biex l-proċess ikun wieħed effiċjenti u mingħajr dewmien. L-iskop ta' dan kollu kien li l-Assoċjazzjoni toffri s-serviz tagħha lill-Kunsilli u b'hekk itejjeb il-kwalita' liċ-ċittadin.

Riċiklaġġ ta' Materjal ta' Tessuti

Il-Laqqgħa intalbet wara li s-Sur Fava ġie għall-attenzjoni tiegħu li kien hemm kollettur li qed javvicina lill-Kunsilli biex jibda jiġbor il-ħwejjeġ użati.

Id-Direttur tal-kumaonija Malta Textil Recycling spjega li l-għan tal-kumpanija hija li tiġbor kull tip ta' ċraret anki dawk mhux tajbin għall-użu biex tesportahom biex minnhom issir materjal li jintuza bħala insulation.

- Qed jiġi propost li flimkien mal-Kunsilli Lokali tiġi ppjanata skeda li jingabar dan l-iskart door to door darba fix-xhar.
- Mhux ser ikun hemm ebda nefqa għall-Kunsilli
- Ser jieħdu l-inizjattiva li

- darba f' sena jippremjaw lil xi Kunsill billi jgħinuh isebbaħ l-ambjent
- Il-kumpanija topera f' diversi pajjiżi u għandha l-permessi neċessarji mill-ERA (kopja annessa mal-minuti)
- Il-kumpanija mhix beħsieba toħroġ borża b' xi lewn speċifiku – ġie spjegat li dan jista' joħloq kunfużjoni lill-kolleturi l-oħra u anki lillhom stess
- L-iskeda ser tkun waħda li takkomoda l-ħinijiet tal-Kunsill biex din ma tintervejniex mal-ħinijiet u l-ġranet li diġa stabbiliti ma' kolleturi oħra
- L-iskop tal-blue bins ser jibqa' dak li fih jitefu ħwejjeġ li jistgħu jergħu jintużaw peress li l-għan tal-kumpanija huwa li tirriċikla.

L-iskop ta' dan kollu huwa li l-materjal li jingabar jiġi kollu esportat għar-riċiklaġġ u għaldaqstant jitnaqqas ammont konsiderevoli ta' skart li jinxteħet fil-landfill.

L-Assoċjazzjoni għarfet tagħati s-support lil din l-inizjattiva u għaldaqstant ġie ffirmat MoU biex ikun ta' linja gwida għall-kollettur.

Tribunali Lokali

Il-President tal-Assoċjazzjoni ħass li kellu jsejjaħ din il-Laqqgħa peress li l-istess suġġett tqajjem waqt il-Laqqgħa tal-Eżekuttiv Nu. 7. Fl-istess Laqqgħa kien hemm qbil li jiltaqgħu l-President tar-Regġuni flimkien mas-Segretarji Eżekuttivi biex jiddiskutu aktar fid-dettal is-suġġett.

L-iskop huwa li b' komunikazzjoni u bi qbil bejn il-partijiet tinsab possibilment soluzzjoni għat-tribunali u l-futur x' għandu jkun. Filwaqt li tiġi wkoll iċċarata l-ambigiwta fuq il-pagamenti li LESA tgħaddi lir-Regġuni b' referenza għall-memo li kienet ħarġet mid-Dipartiment u legal notice sussegwentament.

Id-diskussjonijiet għadhom fi stadju bikri biss pero l-Assoċjazzjoni ser tkun qed tara li d-diskussjonijiet jibqgħu għaddejnin u tittieħed azzjoni. Fid-dawl ta' dan kollu l-Assoċjazzjoni talbet ukoll lir-Regġuni biex jikkwantifikaw l-ammont ta' spejjeż li r-Regġun kellu jħallas minħabba l-operat tal-LESA u li dawn il-ħlasijiet baqgħu pendenti.

L-Assoċjazzjoni qed taħdem mal-Ministeru u mal-entita' kkonċernata biex fil-ġimgħat li ġejjin tkun tista' tieħu pożizzjoni u tikkonkludi.

Pulizija – TM - LESA

L-Assoċjazzjoni irnexxiela li għall-ewwel darba laqqgħet lil Transport Malta, il-Pulizija u l-LESA biex flimkien jibda l-proċess biex ikun hemm sinerġija u infurzar bis-serjeta'.

L-istess suġġett kien ser ikunu fuq l-Aġenda tal-Laqqgħa Plenarja tas-7 ta' Lulju fejn hemm ser tingħata l-opportunita' anki lill-Kunsilli biex isemmgħu l-opinjoni tagħhom.

L-iskop ta' dan kollu huwa li jkun hemm bdil fil-legal notices biex b'hekk ikun hemm aktar uniformita' fil-proċess mingħajr ma tinħoloq ambigwita.

Is-Sur Fava ser jikkordina Laqqgħa mal-Ministru biex tkun tista' issir Laqqgħa mal-AĠ biex issir konsolidazzjoni tal-proċess u jkun hemm sinerġija bejn il-proċeduri ta' tliet entitajiet differenti li għalkemm huma differenti, il-ħruġ tal-permessi għandu jkun proċess ħolistiku.

Ftehim LESA

Fl-aħħar xhur tal-ewwel nofs is-sena 2018, l-Assoċjazzjoni daħlet fi ftehim mal-LESA fejn offriet li tagħti l-assistenza tagħha biex tkun mezz ta' komunikazzjoni fejn jidhlu ilmenti bejn il-Kunsilli Lokali u l-Aġenzija.

Ser ikun hemm hemm ukoll impjegat fi ħdan l-AKL biex tara li dawn l-ilmenti jitwasslu u jiġu riżolti bl-aktar mod effiċjenti.

Laqgħat Enemalta u WSC

Il-president tal-Assoċjazzjoni għaraf ukoll li jiltaqgħa ma' CEO tal-Enemalta kif ukoll dak tal-Waterservices Corporation biex jiġu riżolti ċerti kwistjonijiet fuq xogħolijiet li jsiru fit-toroq u twaħħijl ta' arbli tad-dawl li qamu bejn l-Entitajiet imsemmija u l-Kunsilli Lokali.

L-Assoċjazzjoni ser tkun qed titlob ukoll lill-Kunsilli Lokali biex jgħaddu lill-Assoċjazzjoni pendenzi li l-Kunsill għandu jieġu mingħand il-WSC.

Help Desk fi ħdan l-Assoċjazzjoni / DLG

L-Assoċjazzjoni b'kollaborazzjoni mad-Dipartiment tal-Gvern Lokali ser ikollha fi ħdana żewġ impjegati mis-Sezzjoni tad-Dipartiment fejn ser tingħata assistenza lill-Kunsilli fuq proġetti tal-UE.

Il-funzjoni tal-MEUSAC hija waħda li tasisti lill-applikant matul il-proċess tal-applikazzjoni għaldaqstant l-Assoċjazzjoni hasset il-ħtieġa li tingħata assistenza waqt l-implimentazzjoni, il-monitoraġġ u l-għeluq tal-proġett li fih ikun qed jipparteċipa l-Kunsill.

Dan il-ftehim li ser tkun qed tidhul fih l-Assoċjazzjoni jinvolvi wkollis-Segretarjat għall-Gvern Lokali u s-Segretarjat tgħall-Fondi Ewropej.

Dan il-ftehim għandu jiġi konkluz fl-ewwel ġimgħat ta' tieni nofs tas-sena 2018.

Taħriġ fi Prinċipji ta' Governanza, Trasparenza u Kontabilita' fis-sħubija mad-Diviżjoni tal-Gvern Lokali

L-assoċjazzjoni ser tieġu l-irwol ta' promotur tal-proġett li huwa ffinanzjat minn Norwegian Grants u 15% ko-finanzjat mill-Fondi Nazzjonali.

Għadna fl-istadju inizjali u għaldaqstant aktar dettalji ikunu jistgħu jingħataw lejn l-aħħar tas-sena 2018.

Town Centre Management- MTA

L-Assoċjazzjoni hejjiet MoU biex iservi ta' qafas għal kif għandhom jaħdmu kunitati simili.

L-AKL ħadmet b'invoviment shiġ mal-Kunsill Lokali rispettiv u l-Awtorita' tat-Turiżmu. L-Assoċjazzjoni ħadmet u fehmet ukoll il-ħtieġa li għandu jkun hemm assistenza mill-Gvern Lokali f'żoni turistiċi biex jittaffa' l-piż minn fuq il-Kunsill Lokali rispettiv.

Transport Malta

Kif sar ma' kumpaniji privati, sar ukoll ftehim ma' Transport Malta fuq Bus Shelters li jinsabu f' toroq arterjali.

Immaniggjar tal-Iskart

L-Assoċjazzjoni tiefhem il-ħtieġa li wieħed għandu jiddiskuti bis-serjeta' l-kwistjoni tal-immanigjar tal-iskart f' pajjiżna. Bi pjaċir wieħed jgħid li minn erbatax-il proposta mresqa mill-Assoċjazzjoni, 13-il proposta ġew aċċettati, tresqu quddiem il-Ministeru kkonċernat u idaħħlu fil-Whitepaper li ser tiġi pprezentata lill-Kabinett.

Permessi ta' Mwejjed u Siggijiet

B' dispjaċir hawnhekk l-Assoċjazzjoni temmen li waslitx fejn xtaqet tasal. Għaldaqstant fix-xhur li ġejjin ser tkun qed tissokta l-ġidma f' dan il-qasam.

Is-suġġett ġie diskuss waqt diversi laqgħat li l-Assoċjazzjoni żamm mal-Kunsilli u kif ukoll waqt laqgħat statutorji.

L-Assoċjazzjoni tappella lill-Kunsilli li fejn joġġezzjonaw u ma jingħtawx widen mill-Awtoritajiet għandhom jinfurmaw lill-Assoċjazzjoni.

Affarjiet oħra

L-Assoċjazzjoni temmen li l-funzjoni tagħha għandha tkun funzjoni ħolistika li mhux biss tfittex li tindirizza problemi kurrenti u taħdem fuqhom imma wkoll issib opportunitajiet li fihom tlaqqa' stakeholders differenti u b'hekk jikber anki l-kuntatt. Għaldaqstant l-Assoċjazzjoni tagħraf li minn żmien għal żmien taġġorna u tfejji attivitajiet li jgħinu fil-ħidma tal-Kunsilli Lokali

Attivitajiet f' għeluq il-25 sena ta' Gvern Lokali

Fil-ġimgħat li ġejjin l-AKL se tkun qed torganizza diversi attivitajiet biex tikkomemora dan l-anniversarju. L-Assoċjazzjoni ser tkun qed torganizza:

- Clean up Day
- Għoti ta' Demm
- Xogħol Volontarju mal-Caritas
- BBQ

Seminars

Fil-jiem li ġejjin ser ikun qed jitella' seminar informattiv lill-membri tal-Kunsill u s-Segretarji Eżekuttivi fuq kif wieħed juża s-sistema tal-EPPS u ssir l-evalwazzjoni ta' tenders. L-Assoċjazzjoni tgħaraf li kull membru għandu jkun responsabbli li jaf jagħmel dan il-proċess għaldaqstant ħadet l-opportunita' biex twassal din is-sessjoni ta' tgħarif kemm f' Malta kif ukoll f' Għawdex.

Fuq anki talba tal-Kunsilli u wara li rat il-ħtieġa li għandu jingħata aktar informazzjoni għall-ħabta t' Ottubru l-AKL ser tkun qed itella' sessjoni informattiva għal-Health & Safety Officers ta' kull Kunsill kif ukoll jingħataw informazzjoni ta' kif jiffassal ir-risk assessment.

Ġbir ta' informazzjoni

Minkejja l-limitazzjonijiet fir-riżorsi umani, l-AKL irnexxila tiġbor u taqgħad data mibgħutha mill-Kunsilli Lokali u r-Regjuni li qatt qabel ma kienet ingabret. Din l-informazzjoni kienet ta' għajjnuna biex l-Assoċjazzjoni ħadet pożizzjoni fuq ċerti deċiżjonijiet li kellhom jittieħdu.

Rinovar totali fl-uffiċini tal-Assoċjazzjoni

L-AKL temmen li l-ambejnt li wieħed jaħdem fih jimmotiva lill-ħaddiema u għaldaqstant anki ħadet ħsieb li ssir rinovazzjoni tal-uffiċini tal-Assoċjazzjoni.

Ingagg ta' impjegati godda

Tul dawn l-aħħar xhur l-Assoċjazzjoni ħadet ukoll ħsieb li tirristruttura l-qafas amministrattiv. Matul dawn l-aħħar ftit xhur ġew impjegati:

- Assistent Prinċipal fuq skala 11
- Żewġ Uffiċċjal Eżekuttivi fuq skala 14
- Segretarju Eżekuttiv fuq skala 5

B' dan il-mod l-Assoċjazzjoni tkun tista' tkabbar l-operat tagħhha kif ukoll tkun aktar sensitiva għall-bżonnijiet tal-Kunsilli.

Wara li sar l-istrutturar amministrattiv li kien hemm bżonn li jsir u ġew stabbiliti proċeduri ta' ħidma li jigarantixu uniformita' u kontabbilita' issa l-Assoċjazzjoni ser tħares 'l quddiem u ser tkun anki qed taħseb biex terġa' tkun parteċipi fi proġetti tal-UE.

Mario Fava

President